

## स्वच्छ भारत गिमाळ्या इंटरनॅशिप कार्यक्रमाखातीर एनएसएस स्वयंसेवकांची नोंदणी

ता. 10 मे 2018

20 वैशाख 1940

पिवपा उदक आनी नितळसाण मंत्रालयान मानव संसाधन विकास मंत्रालय आनी युवा वेव्हार आनी खेळा मंत्रालयाच्या सहकार्यान "स्वच्छता एक जन आंदोलन" करपाच्या उद्देशान स्वच्छ भारत गिमाळी इंटरनॅशिप कार्यक्रम सुरू केला.

हो कार्यक्रम महाविद्यालयां आनी उच्च माध्यमिक विद्यालयांच्या विद्यार्थ्यांखातीर 1 मे ते 31 जुलय 2018 मेरेनच्या काळात कमीत कमी 100 वरांखातीर राबोवपाक जाय आनी कार्यक्रम अधिकारी विद्यार्थी आनी एनएसएस स्वयंसेवकांक मार्गदर्शन करतले.

ह्या इंटरनॅशिप कार्यक्रमाखातीर विद्यार्थी/ एनएसएस स्वयंसेवकांनी ह्या पोर्टलाचेर नाव नोंदणी करची. कार्यक्रम पूर्ण करपी विद्यार्थ्यांक स्वच्छ भारत इंटरनॅशिप प्रमाणपत्र, 2 करीक्यूलम क्रेडिट दितले. तशेंच उत्कृश्ट उमेदवारांक चषक आनी 10,000 ते 2 लाखा मेरेन रोख पुरस्कार दितले.

सगळ्या महाविद्यालयांच्या आनी उच्च माध्यमिक विद्यालयांच्या एनएसएस कार्यक्रम अधिकार्यानी सुटयेर आशिल्ल्या आपल्या विद्यार्थ्यांकडेन संपर्क करून ता. 15 मे 2018 पयली वयल्या पोर्टलाचेर नावनोंदणी करची. चड म्हायतीखातीर मानव संसाधन विकास मंत्रालयाच्या संकेत थळाचेर पळोवचे.